

ශ්‍රී ලංකා ප්‍රජාතාන්ත්‍රික සමාජවාදී  
ජනරජයේ ගැසට් පත්‍රය

2016 ජූලි මස 08 වන දින

II වන කොටස

අතිරේකය

(2016. 07. 11 දින නිකුත් කරන ලදී.)



සැමට සරණ සහන සේවා පදනම  
(සංස්ථාගත කිරීමේ)

(පෞද්ගලික මන්ත්‍රීවරයකුගේ පනත් කෙටුම්පතකි.)

සැමට සරණ සහන සේවා පදනම සංස්ථාගත කිරීම  
සඳහා වූ පනත් කෙටුම්පතකි.

අනුරාධපුර දිස්ත්‍රික් පාර්ලිමේන්තු මන්ත්‍රී ගරු එස්. සී. මුතුකුමාරණ මහතා විසින්  
පාර්ලිමේන්තුවේ දී ඉදිරිපත් කිරීම පිණිසයි.

---

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක.

මිල : රු.8.00

තැපැල් ගාස්තුව : රු. 10.00

**සැමට සරණ සහන සේවා පදනම  
(සංස්ථාගත කිරීමේ)**

**සැමට සරණ සහන සේවා පදනම සංස්ථාගත කිරීම  
සඳහා වූ පනතකි.**

“සැමට සරණ සහන සේවා පදනම” යනුවෙන් හඳුන්වනු ලබන පූර්විකාව.  
සහ සඳහන් කරනු ලබන පදනමක්, එකී පදනමේ සාමාජිකයන්  
විසින් එකඟ වූ රීතිවලට අනුව, එහි පරමාර්ථ ඵලදායී ලෙස  
ක්‍රියාත්මක කිරීම හා ඊට අදාළ කාරණා ඵලදායී ලෙස කරගෙන  
5 යාමේ කාර්ය සඳහා මෙතෙක් කල් ශ්‍රී ලංකාවේ පිහිටුවා තිබූ  
හෙයින් ද :

එකී පදනම පිහිටුවනු ලැබුවේ යම් පරමාර්ථ සහ කාරණා සඳහා ද,  
එම පරමාර්ථ සහ කරුණු මෙතෙක් කල් එකී පදනම විසින්  
සාර්ථකව ක්‍රියාත්මක කර සහ ඉටු කර ඇති හෙයින් ද සහ එකී  
10 පදනම සංස්ථාගත කරන ලෙස ඉල්ලා ඇති හෙයින් ද, එකී ඉල්ලීම  
ඉටු කිරීම මහජන යහපත සඳහා වන හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්  
මෙසේ පනවනු ලැබේ :—

1. මේ පනත 2016 අංක දරන සැමට සරණ සහන සේවා දුනු නාමය.  
15 පදනම (සංස්ථාගත කිරීමේ) පනත යනුවෙන් හඳුන්වනු ලැබේ.

2. (1) මේ පනත ක්‍රියාත්මක වීම ආරම්භ වන දින සිට සහ ඉන් සැමට සරණ  
පසු ව (මෙහි මින් මතු “පදනම” යනුවෙන් සඳහන් කරනු ලබන) සහන සේවා  
“සැමට සරණ” සහන සේවා පදනමෙහි සාමාජිකයන් වශයෙන් පදනම  
සිටින්නාක් තැනැත්තන් සහ මෙයින් සංස්ථාපනය කරනු ලබන කිරීම.  
20 සංස්ථාවට මින්මතු සාමාජිකයන් වශයෙන් බඳවාගනු ලබන  
තැනැත්තන් “සැමට සරණ සහන සේවා පදනම” යන නාමය සහ  
අභිධානය යටතේ අවිච්ඡින්න පැවැත්මක් ඇති සංස්ථාවක් විය  
යුතු ය. තව ද එකී නාමයෙන් ඒ සංස්ථාව විසින් ද, එයට විරුද්ධවද  
නඩු පවරනු ලැබිය හැකි ය. තව ද, පොදු මුද්‍රවක් තබා ගැනීමේ දී,  
25 පාවිච්චි කිරීමේ දී, ස්වකීය අභිමතය පරිදි එය වෙනස් කිරීමේ දී,  
පූර්ණ බලය හා අධිකාරිය ඊට ඇත්තේ ය.

(2) සංස්ථාව 1980 අංක 31 දරන ස්වේච්ඡා සමාජ සේවා සංවිධාන  
(ලියාපදිංචි කිරීම හා අධීක්ෂණය කිරීම) පනතේ අර්ථානුකූලව සහ  
එහි කාර්ය සඳහා ස්වේච්ඡා සමාජ සේවා සංවිධානයක් වශයෙන්  
30 සලකනු ලැබිය යුතු අතර, එම පනතේ විධිවිධාන සංස්ථාවේ කටයුතු  
කළමනාකරණය සහ ඒ සම්බන්ධයෙන් අදාළ වන්නේ ය.

2 සැමට සරණ සහන සේවා පදනම  
(සංස්ථාගත කිරීමේ)

3. (1) සංස්ථාව සංස්ථාපනය කරනු ලබන්නේ යම් පොදු පරමාර්ථ සංස්ථාවේ සඳහා ද, ඒ පොදු පරමාර්ථ පහත සඳහන් පරිදි විය යුතු යැයි පොදු පරමාර්ථ, මෙයින් ප්‍රකාශ කරනු ලැබේ:—

- 5 (අ) අඩු ආදායම් ලාභී ජනතාව වෙනුවෙන් ඔවුන්ගේ ඵලදායී ජීවන ගැටළු යම්තාක් දුරට අවම කර ගැනීමට අවශ්‍ය ආධාර (මූල්‍ය හා මූල්‍යමය නොවන) ලබාදීම සහ දැනුවත් කිරීමේ වැඩසටහන් ක්‍රියාත්මක කිරීම;
- 10 (ආ) විවිධ ආකාරවලින් අසරණ භාවයට පත්ව ඇති ජනතාව උදෙසා ඔවුන්ට අවශ්‍ය අවම පහසුකම්වත් ලබාදීමට කටයුතු කිරීම;
- (ඇ) විවිධ වූ හැකියාවන් ඇති තරුණ, තරුණියන්, ස්වයං රැකියා සඳහා යොමු කිරීම හා අවශ්‍ය උපදෙස් ලබාදීම තුළින් ඔවුන්ගේ ජීවන තත්වය නගාසිටුවීමට පියවර ගැනීම;

15 (2) 1 වන උපවගන්තියේ නිශ්චිතව දක්වා ඇති පරමාර්ථ ක්‍රියාත්මක කිරීමේ දී ජාතිය, ආගම, භාෂාව, කුලය ස්ත්‍රී පුරුෂ භේදය, දේශපාලන මතය, උපන් ස්ථානය හෝ වෙනත් හේතුවක් මත යම් වෙනසකට භාජනය කිරීමක් නොමැතිව එම ක්‍රියාත්මක කිරීම සිදු කරන බවට සංස්ථාව වග බලාගත යුතු ය.

20 4. ආණ්ඩුවේ හෝ පළාත් සභාවේ ඕනෑම අමාත්‍යාංශයක් හෝ දෙපාර්තමේන්තුවක් විසින් සමගාමීව පවත්වාගෙන යනු ලබන යම් කාර්යයක් සහ සංස්ථාවේ කාර්ය අතර කිසිදු ගැටුමක් නිර්මාණය නොවන ආකාරයෙන් සංස්ථාවේ අරමුණු ක්‍රියාත්මක කළ යුතු ය.

ආණ්ඩුවේ හෝ පළාත් සභාවේ අමාත්‍යාංශයක් හෝ දෙපාර්තමේන්තුවක් කාර්ය සමග සංස්ථාවේ කාර්ය ගැටුම් සහගත නොවන බවට සංස්ථාව සහතික විය යුතු බව.

25 5. (1) මේ පනතේ විධිවිධානවලට යටත්ව සංස්ථාවේ කටයුතු කළමනාකරණය සහ පරිපාලනය, මේ පනතේ 7 වන වගන්තිය යටතේ සාදනු ලබන සංස්ථාවේ රීති මගින් නිශ්චය කරනු ලැබිය හැකි දුර දරන්නන් යම් සංඛ්‍යාවකින් සමන්විත (මෙහි මින්මතු

සංස්ථාවේ කටයුතු කළමනාකරණය කිරීම.

“මණ්ඩලය” යනුවෙන් සඳහන් කරනු ලබන) අධ්‍යක්ෂක මණ්ඩලයක් විසින් ක්‍රියාත්මක කරනු ලැබිය යුතු ය.

(2) (අ) මේ පනත ආරම්භ වන දිනයට පෙරාතුවම වූ දිනයේ දී පදනමේ අධ්‍යක්ෂ මණ්ඩලයේ ධුර දරන නිලධාරීන් 7 වන වගන්තිය 5 යටතේ සාදනු ලබන රීති මගින් දක්වා ඇති ආකාරයට සංස්ථාවේ පළමු මණ්ඩලය පත් කරනු ලැබූ හෝ තෝරා පත්කරනු ලැබූ දින තෙක් සංස්ථාවේ මණ්ඩලය ලෙසින් ක්‍රියාත්මක විය යුතු ය;

(ආ) මේ පනත ක්‍රියාත්මක වීම ආරම්භ වන දිනයේ සිට වසරක් ඇතුළත සංස්ථාවේ පළමුවන මණ්ඩලය පත්කළ හෝ තෝරා පත් කළ යුතු ය.

(3) (අ) අනුශාසකවරුන් හා උපදේශකවරුන් ද ඇතුළුව මණ්ඩලයේ ධුර දරණ සෑම නිලධාරියකුම වර්ෂ තුනක කාලයක් සඳහා පත්කරගත යුතු හෝ තෝරා පත්කර ගත යුතු අතර, එම වර්ෂ තුනක කාල සීමාව ඉකුත්වීමෙන් පසුව එම ධුර දරණ නිලධාරියා, අනුශාසකවරයා 15 හෝ උපදේශකවරයා නැවත පත්කර ගැනීම හෝ තෝරා පත්කර ගැනීම සඳහා සුදුස්සකු විය යුතු ය;

(ආ) යම් ධුර දරන නිලධාරියකු මියයාම, ඉල්ලා අස්වීම, නොහැකියාවට පත්වීම හෝ ධුරයෙන් ඉවත් කිරීම නිසා පුරප්පාඩුවක් ඇතිවන අවස්ථාවක දී මණ්ඩලය විසින් සංස්ථාවේ රීති සැලකිල්ලට 20 ගෙන එම පුරප්පාඩු පිරවීම සඳහා යම් තැනැත්තකු තෝරා පත්කර ගත යුතු ය;

(ඇ) “අ” ඡේදය යටතේ තෝරා පත්කර ගනු ලබන හෝ පත්කරනු ලබන තැනැත්තා ඔහු අනුප්‍රාප්ත වන සාමාජිකයෙහි ධුර කාලයෙන් ඉකුත් නොවී ඇති කාලය සඳහා ධුර දරිය යුතු ය.

25 6. යම් පනතක් හෝ වෙනත් යම් ලිඛිත නීතියක විධිවිධානවලට සංස්ථාවේ යටත්ව සංස්ථාවේ පරමාර්ථ හෝ ඒ පරමාර්ථ අතුරින් යම් පරමාර්ථයක් ප්‍රවර්ධනය කිරීම හෝ නංවාලීම සඳහා පහත සඳහන් අවශ්‍ය හෝ අපේක්ෂිත සියලු ක්‍රියා හා කාරණා ක්‍රියාත්මක කිරීම හා ඉටු කිරීමේ බලය සංස්ථාවට ඇත්තේ ය:— බලතල.

4 සැමට සරණ සහන සේවා පදනම  
(සංස්ථාගත කිරීමේ)

- 5 (අ) සංස්ථාවේ කාර්ය සඳහා අවශ්‍ය වන්නා වූ ඉඩම් හෝ ගොඩනැගිලි මිලට ගැනීමට, අත්කර ගැනීමට, කුලියට ගැනීමට, ඉදිකිරීමට, අළුත්වැඩියා කිරීමට හා අන්‍යාකාරයකින් ලබා ගැනීමට සහ සංස්ථාවේ පරමාර්ථ ප්‍රවර්ධනය කිරීමේ අරමුණ ඇතිව සුදුසු යයි සැලකෙන අයුරින් ඒවා සම්බන්ධයෙන් ක්‍රියා කිරීම හෝ ඒවා බැහැර කිරීම;
- 10 (ආ) ඇප සහිතව හෝ රහිතව ණයට ගැනීම සහ මුදල් හෝ ද්‍රව්‍ය වලින් ප්‍රදාන, ත්‍යාග හෝ පරිත්‍යාග ලබාගැනීම;
- 15 එසේ වුව ද සංස්ථාව වෙත ලබාදෙනු ලබන විදේශීය ප්‍රදාන ත්‍යාග හෝ පරිත්‍යාග සම්බන්ධයෙන් මණ්ඩලය විසින් මුදල් විෂය භාර අමාත්‍යාංශයාගේ අමාත්‍යාංශයේ විදේශ සම්පත් දෙපාර්තමේන්තුවේ පූර්ව ලිඛිත අනුමතය ලබාගත යුතු ය;
- 20 (ඇ) විනිමය බිල්පත්, වෙක්පත්, පොරොන්දු නෝට්ටු සහ වෙනත් ගනුදෙනු කළ හැකි සාධන පත්‍ර සකස් කිරීමට, ලිවීමට, භාර ගැනීමට, වට්ටම් දීමට, පිටපත් කිරීමට, ගනුදෙනු කිරීමට, මිලට ගැනීමට, විකිණීමට සහ නිකුත් කිරීමට සහ ඕනෑම බැංකුවක ගිණුම් විවෘත කිරීමට, ක්‍රියාත්මක කිරීමට, පවත්වාගෙන යාමට සහ වැසීමට;
- 25 (ඈ) සංස්ථාවේ කාර්යයන් සඳහා වහාම අවශ්‍ය නොවන යම් අරමුදල් මණ්ඩලය විසින් තීරණය කරනු ලබන ආකාරයකින් ආයෝජනය කිරීමට;
- 30 (ඉ) සංස්ථාවේ පරමාර්ථ ප්‍රවර්ධනය කිරීමේ අරමුණ ඇතිව, ඉඩකඩම් හෝ පෞද්ගලික දේපළකට බලපාන්නා වූ යම් නීතිමය භාරයක් හා කොන්දේසි භාරගැනීමට, පිළිගැනීමට, ක්‍රියාත්මක කිරීමට, ඉටුකිරීමට සහ පාලනය කිරීමට;
- (ඊ) සංස්ථාවේ නිලධාරීන් සහ සේවකයන් පත් කිරීම, සේවයෙහි නියුක්ත කිරීම, සේවයෙන් පහ කිරීම, හෝ සේවය අවසන් කිරීම සහ ඔවුන් විෂයෙහි විනය පාලනය පවත්වාගෙන යාම සහ සංස්ථාව විසින් තීරණය කරන ලද වැටුප්, දීමනා සහ පාරිතෝෂික ගෙවීමට;

සැමට සරණ සහන සේවා පදනම  
(සංස්ථාගත කිරීමේ)

5

- (උ) සංස්ථාවේ පරමාර්ථ ප්‍රවර්ධනය කිරීමේ අරමුණ ඇතිව දේශන සම්මන්ත්‍රණ සහ සමුළු සංවිධානය කිරීම;
- (උ<sup>ඉ</sup>) සංස්ථාව සතු පරමාර්ථවලට සමාන පරමාර්ථ ඇති දේශීය සහ විදේශීය අනෙකුත් ආයතන සමග සම්බන්ධතා පවත්වාගෙන යාම සහ සම්බන්ධීකරණය කිරීම;
- 5 (එ) සංස්ථාවේ කාර්ය සඳහා ශ්‍රී ලංකාව තුළ හෝ විදේශයන් හි දී සේවක පිරිස පුහුණු කිරීම ; සහ
- (ඒ) සංස්ථාවේ පරමාර්ථ නිසි ලෙස සහ ඵලදායීව ක්‍රියාත්මක කිරීම සඳහා අවශ්‍ය හෝ සුදුසු වෙනත් සියළු දේ කිරීම.
- 10 7. (1) සංස්ථාව විසින් සංස්ථාවේ යම් මහා සභා රැස්වීමක දී සංස්ථාවේ ඊට පැමිණ ඡන්දය දෙන සාමාජිකයන් 2/3 කට නොඅඩු බහුතර ඡන්දයෙන්, මේ පනතට හෝ වෙනත් යම් ලිඛිත නීතියකට අනුකූල නොවන රීති, පනත දැක්වෙන සියළු කාරණා සඳහා හෝ ඉන් කිසිවක් සඳහා කළින් කළ සෑදීම නීත්‍යානුකූල වන්නේ ය.
- 15 (අ) සාමාජිකයන්වය වර්ග කිරීම, සාමාජිකයන් ඇතුළත් කර ගැනීම, ඉවත් කිරීම, නෙරපීම හෝ ඉල්ලා අස්වීම සහ සාමාජිකයන් විසින් ගෙවිය යුතු ගාස්තු;
- (ආ) කමිටුවේ ධුර දරන්නන්, තෝරා පත්කර ගැනීම, ධුරය හිස් කිරීම හෝ ධුරයෙන් ඉවත් කිරීම සහ ධුර දරන්නන්ගේ බලතල, කාර්ය සහ කර්තව්‍ය;
- 20 (ඇ) සංස්ථාවේ නිලධාරීන්ගේ, අනුයෝජිතයන්ගේ සහ සේවකයන්ගේ පත්වීම්, කොන්දේසි සහ නියමයන්, බලතල, කාර්ය, හා කර්තව්‍ය;
- (ඈ) කමිටුවේ හෝ එහි යම් අනු කමිටුවක රැස්වීම් කැඳවීමේ දී හා පැවැත්වීමේ දී අනුගමනය කළ යුතු කාර්ය පටිපාටිය, රැස්වීම් පිළිබඳ නිවේදන හා න්‍යාය පත්‍ර, ගණපූරණය සහ ඒ රැස්වීම්වල කටයුතු කරගෙන යාම;
- 25

6 සැමට සරණ සහන සේවා පදනම  
(සංස්ථාගත කිරීමේ)

(ඉ) සංස්ථාවේ සහ කමිටුවේ සාමාජිකයන් විම සඳහා සුදුසුකම් සහ නුසුදුසුකම්;

(ඊ) සංස්ථාවේ දේපළ, පරිපාලනය කිරීම, සහ කළමනාකරණය කිරීම ; සහ

5 (උ) සංස්ථාවේ කටයුතු කළමනාකරණය සහ එහි පරමාර්ථ මුද්‍රාපත් කර ගැනීම සහ සංස්ථාව විසුරුවා හැරීම.

(2) සංස්ථාව විසින් සාදන ලද යම් රීතියක් මේ වගන්තියේ (1) වන උප වගන්තිය යටතේ සාදන ලද රීතියක් මෙන් එවැනිම රැස්වීමක දී එවැනිම ආකාරයෙන් සංශෝධනය කිරීම, වෙනස් කිරීම, ඊට යමක් එකතු කිරීම හෝ පරිවර්තනය කිරීම කරනු ලැබිය හැකි ය.

(3) සංස්ථාවේ සාමාජිකයන් සෑම කල්හිම මෙම වගන්තිය යටතේ සාදනු ලැබූ තත්කාලයේ බල පවත්වන රීතිවලට යටත් විය යුතු ය.

(4) මෙම වගන්තිය යටතේ සාදනු ලැබූ රීති රජයේ ගැසට් පත්‍රයේ 15 පල කළ යුතු ය.

8. සාමාජිකයන්ගේ නම් ලිපිනයන් සහ අනෙකුත් අත්‍යවශ්‍ය සාමාජික නාම තොරතුරු ඇතුළත් සාමාජිකයන්ගේ නාම ලේඛණයක් කමිටුව විසින් ලේඛනය පවත්වාගෙන යා යුතු ය.

9. (1) සංස්ථාවට එහිම අරමුදලක් තිබිය යුතු ය. සංස්ථාවේ අරමුදල.

20 (2) සංස්ථාව සඳහා සහ වෙනුවෙන් භාර ගනු ලබන ක්‍රියා, රික්ත වරණ, පරිත්‍යාග, සාමාජික මුදල්, දයක මුදල්, ගාස්තු හෝ ප්‍රදාන, මණඩලය විසින් අනුමත කරන බැංකු එකකට හෝ වැඩි ගණනක සංස්ථාවේ ගිණුමේ බැරට තැන්පත් කරනු ලැබිය යුතු ය.

(3) මේ පනත යටතේ ස්වකීය බලතල, කාර්ය සහ කර්තව්‍ය 25 ක්‍රියාත්මක කිරීමේ දී හා ඉටු කිරීමේ දී සංස්ථාව විසින් දරණු ලබන වියදම් පියවීමට අවශ්‍ය සියළු මුදල් අරමුදලින් ගෙවනු ලැබිය යුතු ය.

**සැමට සරණ සහන සේවා පදනම  
(සංස්ථාගත කිරීමේ)**

7

10. (1) සංස්ථාවේ මුදල් වර්ෂය ලික් වර්ෂය විය යුතු ය.

ගිණුම් හා  
විගණනය.

(2) සංස්ථාව විසින් එහි ආදායම හා වියදම සහ වත්කම් හා බැරකම් හා සංස්ථාවේ වෙනත් සියලු ගණුදෙනු පිළිබඳ නිසි ගිණුම් තබාගැනීමට කටයුතු සැලැස්විය යුතු ය.

5 (3) සංස්ථාවේ ගිණුම් විගණකාධිපතිවරයා විසින් හෝ ආණ්ඩුක්‍රම ව්‍යවස්ථාවේ 154 වන ව්‍යවස්ථා ප්‍රකාරව විගණකාධිපතිවරයා විසින් පත් කරනු ලබන සුදුසුකම් ලත් විගණකාධිපතිවරයෙකු විසින් වාර්ෂිකව විගණනය කරනු ලැබිය යුතු ය.

(4) මේ වන විට කාර්ය සඳහා “සුදුසුකම්ලත් විගණකවරයා”  
10 යන්නෙන්—

(අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයේ හෝ සාමාජිකයකු වූ ද, ගණකාධිකාරීවරයකු වශයෙන් වෘත්තියෙහි යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තෙක් ; හෝ

15

(ආ) යම් ගණකාධිකාරී සමාගමක එක් එක් නේවාසික හවුල් කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වූ ද, ගණකාධිකාරීවරයකු ලෙස වෘත්තියේ යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද, සාමාජිකයන්ගෙන් යුත් එවැනි ගණකාධිකාරී සමාගමක්,

20

25 අදහස් වේ.

11. මණ්ඩලය විසින් සංස්ථාවේ කටයුතු පිළිබඳව වාර්තාවක් එක් එක් මුදල් වර්ෂය සඳහා සකස් කරනු ලැබිය යුතු අතර, එම වාර්තාව විගණනයෙන් කරන ලද ගිණුම් ප්‍රකාශය සමඟ එම වාර්තාවට අදාළ වසරට පසුව එන වර්ෂයේ සය මාසයක් ඉකුත් වීමට පෙර සමාජ සේවා විෂය භාර අමාත්‍යවරයාගේ අමාත්‍යාංශයේ ලේකම්වරයා වෙත හා 1980 අංක 31 දරණ ස්වේච්ඡා සමාජ සේවා සංවිධාන (ලියාපදිංචි කිරීම හා අධීක්ෂණය කිරීම) පනත යටතේ පත් කරන ලද ස්වේච්ඡා සමාජ සේවා සංවිධාන රෙජිස්ට්‍රාර්වරයා වෙත ඉදිරිපත් කළ යුතු ය.

30

වාර්ෂික  
වාර්තාව.



(2) මුදල් වර්ෂය තුළ දී සංස්ථාව තුළ දේශීය හා විදේශීය වශයෙන් ලැබුණු මුදල් වෙනම ගිණුමක් තුළ (1 වන උපවගන්තියේ සඳහන් වාර්තාව සමග යැවිය යුතු ය.)

- 5 12. මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී පදනම විසින් ගෙවිය යුතු සියලු ණය සහ බැරකම් මෙයින් සංස්ථාපනය කරන ලද සංස්ථාව විසින් ගෙවනු ලැබිය යුතු අතර, එදිනට පදනමට අයවිය යුතු සාමාජික මුදල් සහ දයක මුදල් මේ පනතේ කාර්ය සඳහා සංස්ථාව වෙත ගෙවනු ලැබිය යුතු ය.
- 10 13. යම් මිලට ගැනීමක්, ප්‍රදනයක්, ත්‍යාගයක්, තෙස්තමේන්තු නියාදනයක් හෝ වෙනත් යම් ආකාරයකින් සංස්ථාව සතුවන වංචල හෝ නිශ්චල යම් දේපළක් අත්කර ගැනීමට සහ දැරීමට මේ පනතේ විධිවිධානවලට යටත්ව නීතියෙන් සංස්ථාවට හැකියාව සහ බලය ඇති අතර, ඒ දේපළ විකිණීමේ උකස් කිරීමේ, බදු දීමේ, හුවමාරු කිරීමේ හෝ වෙනත් ආකාරයකින් නියාදනය කිරීමේ පූර්ණ බලය ඇතිව 7 වන වගන්තිය යටතේ සාදන ලද සංස්ථාවේ රීතිවලට යටත් ව මේ පනතේ කාර්ය සඳහා සංස්ථාව විසින් ඒ සියලු දේපළ දැරිය යුතු ය.
- 20 14. කවර ආකාරයකින් හෝ ලබාගන්නා සංස්ථාවේ මුදල් හා දේපළ සංස්ථාවේ පරමාර්ථ ඉටුකර ගැනීම කෙරෙහි පමණක් අදාළ කරගත යුතු අතර, එයින් කිසිදු කොටසක් සංස්ථාවේ සාමාජිකයන්ට මුදල් ලාභාංශ, ප්‍රසාද දීමනා හෝ ලාභ වශයෙන් සෘජුව හෝ අන්‍යාකාරයෙන් නෙගෙවිය යුතු හෝ නොපැවරිය යුතු ය.
- 25 15. (1) මණ්ඩලයේ සාමාජිකයන් දෙදෙනෙකුගේ ඉදිරිපිට දී මිස සංස්ථාවේ මුද්‍රාව කිසිම සාධන පත්‍රයකට තබනු නොලැබිය යුතු අතර, ඔවුන් දෙදෙනා තමන් පැමිණ සිටි බවට ලකුණක් වශයෙන් එකී සාධන පත්‍රයෙහි තම නම අත්සන් කළ යුතු ය. ඒ අත්සන් කිරීම සාක්ෂිකරුවෙකු වශයෙන් යම් තැනැත්තෙකුගේ අත්සන් කිරීමකට පරිභාහිරව විය යුතු ය.
- 30 (2) සංස්ථාවේ මුද්‍රාව කමිටුව විසින් තීරණය කරනු ලැබිය හැකි කමිටුවේ යම් ධුර දරන නිලධාරියකු භාරයේ තිබිය යුතු ය.

පදනම විසින් ගෙවිය යුතු හා පදනමට අයවිය යුතු ණය.

සංස්ථාව විසින් වංචල හා නිශ්චල දේපළ දැරිය හැකි බව.

මුදල් සහ දේපළ අදාළ කර ගැනීම.

සංස්ථාවේ මුද්‍රාව.

16. (1) සංස්ථාව විසුරුවා හැරීමේ දී එහි සියලු ණය හා බැරකම් විසුරුවා හැරීමේ දී පියවීමෙන් පසු යම් දේපළක් ඉතිරි වී තිබුණොත් ඒ දේපළ සංස්ථාවේ සාමාජිකයන් අතර බෙදනු නොලැබිය යුතු අතර සංස්ථාවේ පරමාර්ථවලට සමාන පරමාර්ථ ඇත්නම් ද, ස්වකීය රීති අනුව ද, සම් ආදායමක් හෝ දේපළක් ස්වකීය සාමාජිකයන් අතර, බෙදීම තහනම් කරනු ලබන්නා වූ ද වෙනත් යම් ආයතනයකට ඒ දේපළ දීම හෝ පැවරීම කරනු ලැබිය යුතු ය.

(2) (1) වන උපවගන්තියේ කාර්ය සඳහා උචිත ආයතනය සංස්ථාව විසුරුවා හැරීමට පෙරාතුව ම සංස්ථාවේ සාමාජිකයන් විසින්  
10 සංස්ථාවේ යම් මහා සභා රැස්වීමක දී ඊට පැමිණ ඡන්දය දෙන සාමාජිකයන්ගේ බහුතර ඡන්දයෙන් තීරණය කරනු ලැබිය යුතු ය.

17. ජනරජයේ හෝ යම් රාජ්‍ය මණ්ඩලයක හෝ සංස්ථාවක අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ බලපෑමක් නොවිය යුතු ය. ජනරජයේ අයිතිවාසිකම් ආරක්ෂා කිරීම.

15 18. මේ පනතේ සිංහල හා දෙමළ භාෂා පාඨ අතර, යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය. අනනුකූලතාවයක් ඇති වූ විට සිංහල භාෂා පාඨය බලපැවැත්විය යුතු බව.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රචායන දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.